



# પરજીયા સોની ધારો

પોતાની સ્વજાતીન

તૈયાર કર

વકીલ નહાનંજી વી. ઝાટ

મહુવાક

છપાવી પ્રસિદ્ધ

રામજી ભગવાન સોન

મુંબઈ મ

ટ્રેડ પ્રીટીંગ પ્રેસમાં સિમ્યુલ

સંવત ૧૯૪૨.



૨૭૬૮

પરજીયા સોનીની ન્યાતનો  
ધારો.

પોતાની સ્વજાતીના ભલાને માટે

તૈયાર કરનાર

વકીલ નહાનજી વી. ઝાલાભાઈ સોની ધકાણ

મહુવાકર.

છપાવી પ્રસિદ્ધ કરનાર

રામજી ભગવાન સોની સુર લાહીકર.

મુંબઈ મંચે.

ટ્રેડ પ્રાંટીંગ પ્રેસમાં સેમ્યુઅલ હાઈમ પ્રાંટરે છાપ્યું છે.

સંવત ૧૯૪૨.

સને ૧૮૮૬.



## પ્રસ્તાવના.

આપણુ પરજીઆ સોનીની જ્ઞાતીમાં વેશવાળ, વીવાહ, અને ધરધરણાં વીગેરે બાબતમાં પોત પોતાની મરજી પ્રમાણે વર્તવાથી અસલની રીત ભાતમાં હાલ ઘણો ફેરફાર થઇ ગયો છે. દીકરીનાં માબાપો અસલના કરતાં હાલ ઘણી મોટી રકમો લેવા લાગ્યા છે; તેમજ પ્રથમ એક ઠેકાણે દીકરીનું વેશવાળ કરેલું છતાં તેનાં માબાપો વીગેરે વગર કારણે પ્રથમના વર સાથે નહીં પરણાવતાં લોભને વશ થઇ મોટી રકમ લઇ બીજા ઠેકાણે પરણાવે છે, તેથી ન્યાતમાં ગરીબ હાલતના ઘણા સખસો વાંઢા રહે છે, ને તેઓ એવી હાલતમાં મોટી ઉમરે પહોંચતાં એક ઠેકાણે પરણેલી ઝોરતનો ધણી જીવતો છતાં વગર ફારગતીએ તેવી ઝોરતને તથા તેના માવીતરને અવળ સવળ સમજવી તથા કાંઇ લાલચ આપી લઇ જઇ પોતાના ધરમાં ઝોરત કરી રાખે છે, વીગેરે ન્યાતની રીત રીવાજ વિરુદ્ધ કામો થવાથી નાતમાં કજીયા ઢંટા અને ફીસાદનો વધારો થઇ પક્ષપાતથી કુસંપ બહુ વધી પડેલો છે. ને તેજ કારણથી ન્યાતનો ડર ઠાઇને

નહીં રહેતાં એક ઠેકાણે વેશવાળ કરેલી કન્યા કે પરણે-  
 લી ઝોરત તેનો ધણી જીવતો છતાં તેમજ વીધવા થએ-  
 લી ઝોરતનું નાત શીરસ્તે લખાણું થયા શીવાએ કેટલા  
 એક સખસો બેઠકપણે પોતાના ઘરમાં લાવી બેઠા છે.  
 ને એવા ધણા દાખલા બનેલા સર્વે કોઈના જાણવામાં  
 અને સાંભળવામાં આવેલા હશે. અને જે તેનો અટકાવ  
 હવે ન્યાત તરફથી સખત ઉપાયે કરવામાં ન આવે તો  
 તેવા બીજા ધણા દાખલા બનવાનો સંભવ હોવાથી તેનો  
 અટકાવ થવા ન્યાત વિરુદ્ધ કામો કરનારાઓને ન્યાતે પ્ર-  
 થમથી ન્યાત બહાર મુકેલા છે. તેઓ ન્યાતમાં ક્યારે અને  
 શી રીતે આવી શકે તે બાબતનો ખુલાસા ભરેલો ઠરાવ  
 કરવા તથા હવેથી નાતમાં સર્વે કોઈ એક સરખી રીતે  
 વરતે એ બાબતનો એક ધારો બાંધવાની ધણી જરૂર મા-  
 લુમ પડવાથી કેટલાક સમજી ભાઈઓએ તે વાત લક્ષમાં  
 લઈ તે કામ કરવા મને તથા મારા મિત્ર સોની રામજી  
 ભગવાનને ધણી વખત કેહેવામાં આવેલું અને તે વાત  
 અવશ્યની જાણી તે કામ કરવા અમો બંને જણાયે માથે  
 લઈ અહિંના તેમજ મુંબઈ, ભાવનગર, કાઠિયાવાડ,  
 વીજેરેના ન્યાતીલાઓના એ બાબત વિચાર લેતાં સર્વે

ભાઈઓએ પોતાનો ખાસ વિચાર જણાવવાથી ઉપરના કારણસર મહુવા મુકામે સંવ ૧૯૪૨ ના પોશ શુદ્ધ ૧૫ પુર્વવારને રોજ ન્યાતના આગેવાનોએ ભેગા થવા મુંબઈ ભાવનગર, કાઠિયાવાડ વીગેરે ઠેકાણે મહુવાની ન્યાત તરફથી કાગળો લખી બોલાવવામાં આવતાં આશરે બસે માણસોનો મોટો મેલાવડો થયો હતો અને તેઓ અહિં (મહુવે) ખાર દીવસ રહ્યા હતા. તેઓની પાસે “પરજીયા સોનીની નાતનો ધારો” જે મેં ઘડી કાઢેલો તે વાંચવામાં આવતાં તેઓ સર્વે ભાઈઓએ ઘણી ખુશીથી એક મત થઈ પસંદ કરી તે છપાવી બહાર પાડવાની ભલામણ કરવામાં આવેલી તેથી છપાવી બહાર પાડવામાં આવ્યો છે.—ને તેમાં છેવટના ભાગમાં હાલ સુધી ન્યાત વિરૂદ્ધ થઈ ગયેલાં કામેની બાબતમાં ન્યાતે જે ઠરાવ કર્યો છે તે પણ જરૂરનો બળી દાખલ કર્યો છે. આધારમાં લખ્યા વિરૂદ્ધ હવેથી જે માણસ કામ કરશે તે ન્યાતનો ગુન્હેગાર ઠરી તેમાં લખેલી શિક્ષાને પાત્ર થશે માટે સર્વે ભાઈઓએ આ ધારામાં લખ્યા પ્રમાણે સંભાળીને ચાલવું એવી મારી વિનંતી છે.

આ જગોએ જણાવવાને મને ઘણી ખુશી ઉપ-



જે છે કે ન્યાતના ખરા શુભેચ્છક મારા પરમ મિત્ર  
રામજી ભગવાન સુર લાઠીવાળાએ આ ધારે બાંધવાના  
કામમાં મને ઘણી મદદ આપેલી છે એટલુંજ નહીં પણ  
તે ધારે પોતાના પદરનાં નાણાંથી છપાવી તેની એકએક  
પ્રત સર્વ નાતીલાઓને મફત આપવાને પોતે ઉલટ ભર  
મળેલી નાતને આવેશ બતાવી કબૂલત આપી. તે પ્રમાણે  
તેમણે પોતાનાં નાણાંથી આધારે છપાવી બહાર પાડ્યો  
છે માટે હું તેનો મોટો ઉપકાર માનું છું

અને બીજા સર્વે નાતીલાઓ પણ તેજ પ્રમાણે  
ઉપકાર માનશે.

મુદ્રામ મહુવા બંદર. કાઠિયાવાડ. } વકીલ નહાનજી વી.  
સંવત ૧૯૪૨ ના પોશવદ ૧૩વાર } ઝાલાભાઈ.  
સોમ તા. ૧-૨-૮૬

# પરજીયા સોનીની ન્યાતનો. ધારો.

પારંભ.

૧. આ ધારાનું નામ પરજીયા સોનીની ન્યાતનો ધારો (કાયદો) એવું રાખવામાં આવ્યું છે. આ ધારો પરજીયા સોનીમાં જ્યાં જ્યાં દીકરા દીકરીઓ વસવા વસાવવાનો તથા ખાવા ખવરાવવાનો વ્યવહાર ચાલેલો છે, તથા હવે પછીનો જ્યાં જ્યાં એ પ્રમાણેનો વ્યવહાર ચાલશે ત્યાં ત્યાંના સર્વે પરજીયા સોનીઓને લાગુ પડશે.

૨. આ ધારો સંવત ૧૯૪૨ ના વૈશાક સુદ ૪ શુ-કરવારના રોજથી અમલમાં આવશે. એટલે સદરહુ તારીખથી જે જે કામો કરવાં તે આ ધારાને અનુસરીને કરવાં.

૩. સદરહુ તારીખ અગાઉ જે કામો જણે ન્યાતના પ્રથમના રીવાજ વિરૂદ્ધ કરેલાં હશે તે આગત ન્યાતને યોગ્ય જણાયા પ્રમાણે હરાવ કરવામાં આવેલો છે; તે પ્રમાણે અમલમાં આવશે.

## બાબ પેહલો.

### વેશવાળની બાબત.

૪. વેશવાળ કરવાનો અધીકાર કન્યાના માબાપ કે ભાઈ હયાત હોય તો તેને, અને તેમાંનું કોઈ હયાત ન હોય તો એ કન્યાની જે માણસ સંભાળ રાખતો હોય એટલે તેનું જે ભરણ પોષણ કરતો હોય તેને છે. અને તેજ પ્રમાણે ઉપર મુજબના સમ્પ્રસોને વર તરફનો પણ અધીકાર છે.

૫. આપણી ન્યાતમાં વરના તરફથી એક રૂપીઆ કન્યાના હાથમાં વેશવાળનો કરી આપવામાં આવેથી વેશવાળ થએલું ગણે છે; પણ હવેથી તેમ નહીં ગણતાં તે પ્રમાણે કન્યાના હાથમાં ફક્ત એક રૂપીઆ આપવાથી વેશવાળનો પ્રારંભ થયો ગણાશે. વેશવાળ થઈ ચુક્યું એમ ગણાશે નહીં.

૬. જ્યારે બે ચાર ન્યાતીલાના રૂપરૂ કન્યાને વર તરફથી ચુંદડી આઢાડી તેના હાથમાં રૂ. ૧) આપી, કન્યા તથા વર તરફના માણસો સામા સામા ગોળ ખાઈ ચાંડલા કરશે ત્યારે વેશવાળ પૂર્ણ થયું ગણાશે.

૭. ઉપર મુજબ વેશવાળ થએથી રૂ. ૧) કન્યા ત-

રક્ના અને ૩૧) વરતરક્ના માણસે ન્યાતમાં આપવો પડશે. અને તે પ્રમાણે આપેથી ન્યાતની યુકમાં વેશવાળ કર્યા સખંધીનો દાખલો વીગત સાથે નોંધવામાં આવશે, અને તે પ્રમાણે નોંધાવશે તે વધારે મળ્યૂત ગણાશે.

૮. કોઈ માણસને દેય વિગેરેની ન્યાતારીતથી વધારે રૂપૈયા લેવાની મરજી હશેતો તે આપતની યોક્તી ચાક્ષી વેશવાળ કરતી વખત કરવી, પણ તે યોક્તી દેય વિગેરેની ન્યાતારીતથી પેહેલ વરને સાડ વધારામાં વધારે ૩૧૦૦) સુધી અને ખીજ વરને સાડ ૩૨૦૦) સુધી જસ્તી લેવાદેવાની થઈ શકશે, પણ તેથી વધારે રકમ કોઈએ લેવીદેવી નહીં. અને તે રૂપૈયામાંથી જટલા રૂપૈયા વેશવાળ કરતી વખત લેવા દેવાનો ઠરાવ કર્યો હોય તેજ પ્રમાણે મળશે. અને જાણે વેશવાળ કરતી વખત દેવા લેવાની કાંઈ યોક્તી ચાક્ષી કરી નહીં હશે, અને વીવાહ કરતી વખત દેય લેવાની મરજી હશે તો દેયના ૩૧૦૦) તથા ખીજ ન્યાતારીત આ ધારામાં ઠરાવ્યા પ્રમાણે મળી શકશે. પણ તેથી વધારે મળશે નહીં.

૯. વેશવાળ કર્યા પછીથી છ માસની અંદર અને

ઘણામાં ઘણા બે વરસ સુધીમાં વરવાળાયે કન્યાને ઘરેણું લૂગડાં ચડાવવાં તેમાં લૂગડાંમાં એક રેશમી ઘાટ, તથા એક તારાળી ચુંદડી, તથા એક રેશમી ચણીયો, તથા એક રેશમી કાપડું, એ પ્રમાણે ચાર લૂગડાં (૩૩૦) સુધીનાં આપવાં; અને તે શીવાય ઘરેણું (૩૧૫૦) સુધીનું આપવું; તે ન્યાતારીતનું ગણાશે. પણ ચડાવેલું ઘરેણું કન્યાને પરણાવતી વખત વરવાળાને પાછું આપવું પડશે અથવા તેમાંથી કાંઈ ખવાઈ ગયું હશે તો તેની કિંમત મૂજરે આપવી પડશે.

૧૦. ઉપર મુજબ ઠરાવેલી મુદતમાં ઘરેણું લૂગડા ચડાવવાનો ઠરાવ કરવામાં આવ્યો છે, તેમ છતાં છેવટ પાંચ વરસની મુદત સુધીમાં બીલકુલ ઘરેણું લૂગડાં જ નહીં ચડાવશે, અથવા આછું ચડાવશે, અને તે પ્રૂંડ નહીં કરશે, અને તે બાબત કન્યાવાળા ન્યાત પાસે ફરિયાદ કરશે, તો વરવાળાને કહેવામાં આવેલું છતાં તે માનશે નહીં, તો તે ન્યાતનો ગુન્હેગાર ગણાશે. અને કન્યા બાબત ન્યાત જે ઠરાવ કરશે તે અમલમાં આવશે.

૧૧. આપણી ન્યાતમાં વેશવાળના ગળવનની બાબતનું કરીને લેવામાં આવે છે. અને તે કાઠ ઘરેણું અ-

ડાવતી વખત અંતે કોઈ વિવાહ કરતી વખત લેછે; માટે તે કન્યાવાળાની મરજી હશે તો ઉપરના બે પ્રસંગમાંથી એક પ્રસંગે વરવાળાએ નીચે મુજબ ગળવનની બાબત આપવું.

૧૦) ગળવનના. ૧૦ કાપડાના.

૧૦) ગોળના. ૨) કન્યાને બાજેઠે બેસાડવાના.

૨) કન્યાને બોળામાં બેસારવાના.

૨) જમ્યા પછી થાળીમાં મૂકવાના.

ઉપર મુજબ રૂ. ૩૬) થાય તેમાંથી રૂ. ૧૦) વરને સાજી પાઘડીના આપતાં બાકી રૂ. ૨૬) છવીશ કન્યાવાળાએ વરવાળા પાસેથી લેવા તેથી વધારે કોઈએ લેવું નહીં.

૧૨. આપણી ન્યાતમાં કન્યાનું વેશવાળ થયા પછીથી તે પરણતાં સુધી હુતાશણીનો હારડો આપવાનો ચાલ છે. તે પ્રમાણે વર તરફથી આપવું. પણ કદી તે પ્રમાણે હારડા આપ્યા નહીં હોય, અથવા કોઈ હારડો પડ્યો હશે, તો તે પરણતી વખત મોટો હારડો પડ્યો હોય તો તેના પાંચ રૂપીઆ, ને નાનો હારડો પડ્યો હોય તો તેના બે રૂપીઆ મુજબ વરવાળાએ કન્યાવાળાને મુજરે આપવા પડશે.

૧૩. જે માણસને દેવ વીગેરે કાંઈ લેવાની મરજી નહીં હશે તો તે પ્રમાણે થઈ શકશે પણ દેવ શીવાય બીજી ન્યાતારીત વેશવાળની અને વીવાહની આગત લેવાની હશે તો આ ધારામાં લખ્યા મૂજબ લેવાને હરકત નથી.

૧૪. કોઈ કન્યાનું એક ઠેકાણે વેશવાળ કરેલું છતાં તેનો ખુલાસો કરાવ્યા શીવાય તે કન્યાને સંવેલી બીજે ઠેકાણે કોઈએ દેવી નહીં. તેમજ કોઈએ લેવી નહીં.

૧૫. વેશવાળ કરેલી કન્યા ગુજરી જાય તો ચડાવેલાં ધરેણાંમાંથી નાકની નથ યાને વાળી જે આપી હોય તે જતાં બાકીનું બધું ધરેણું છ માસની મૂદતમાં પાછું આપવું. પણ જે ગુજરી ગયેલી કન્યાવાળો ધરેણું ખાઈ ગયો હશે, અને તે નખળી હાલતમાં આવી ગયો હશે તો આપેલાં ધરેણાંની આગતમાં ન્યાત જે રીતે ઠરાવ કરશે તે પ્રમાણે થઈ શકશે.

૧૬. વેશવાળ કરેલો વર ગુજરી જાય તો ચડાવેલાં ધરેણાંમાંથી નાકની નથ યાને વાળી જે આપી હોય તે જતાં બાકીનું બધું ધરેણું તથા લીધેલા રોકડ અવેજમાંથી રૂ. ૨૬) છવીશ અબલાફઅલાના વાળી લેતાં

બાકીનો અવેજ છ માસની મૂદતમાં પાછો આપવો એમ ન્યાતે ઠરાવ્યું છે.

૧૭. વેશવાળ થએલી કન્યાને કોઇ રોગ વીગેરેના કારણથી તેને નહીં પરણતાં કોઇ પડતી મૂકશે, તો કન્યાને ચડાવેલું ધરેલું વીગેરે આપ્યું હશે તે કન્યાવાળાને રહેશે; તેમાંથી વરવાળાને કાંઇ પણ મળશે નહીં. પણ જો ધરેલું ચડાવ્યું નહીં હશે અથવા થોડું ચડાવ્યું હશે તો રૂ. ૧૫૦) સુધીની રકમ વરવાળાએ આપ્યા બાદ, કન્યા મેલી શકાશે, તે શીવાય મેલી શકાશે નહીં.

૧૮. કોઇ વેશવાળ કરેલી કન્યાના વરને ગરમીનું, તથા પક્ષધાતનું, તથા વાઇનું ભારે દરદ થયું હશે, તથા તે આંધળો થએલો હશે, તથા તે નપુશંક માલુમ પડશે તો, અથવા જાતીબ્રષ્ટ થશે કે સાધુ બાવો થશે, અથવા દીવાનો થઇ ગયો હશે તો તેવે પ્રસંગે કન્યાના માવીતર કે વાલી વારસ ન્યાત પાસે અરજ કરશે તો, ન્યાતને વાજખી લાગ્યાથી તેનો ખુલાસો કરી આપવામાં આવશે. ખુલાસો કરતી વખત ખુલાસો થએથી તે કન્યાને વર તરફથી જ ધરેલાં દાગીના ચડાવ્યા હશે, તથા દેવ પેટે અગાઉથી કાંઇ રોકડ અવેજ લીધો હશે, તેમાંથી ગળવ-



નનારૂદ) છવીશ કાપી લઘાકીનું વરવાળાને પાછું આપવું પડશે. તેમજ કન્યાનું મૂકાણું કરાવ્યા બાબત કન્યા વાળાએ ન્યાતના ધર્મીદામાં રૂ. ૨૫) પચીશ આપવા પડશે. અને તે પ્રમાણે આખા શીવાય ખુલાસો થઈ શકશે નહીં. તેમજ બીજા ઠેકાણે કન્યાને આપી શકાશે નહીં.

૧૯. એક ઠેકાણે કન્યાનું વેશવાળા કર્યા છતાં તેને કોઈએ બીજા ઠેકાણેથી દેવી નહીં તેમ કોઈએ લેવો નહીં. એમ ન્યાતે ઠરાવ્યું છે. તેમ છતાં જો બીજા ઠેકાણે વેશવાળા કરશે તો તે વાત ન્યાતને માલૂમ પડેથી તે કન્યાને બીજા ઠેકાણે આપેલી ન્યાતથી છોડાવવામાં આવશે. અને તે છોડશે નહીં ને પરણશે તો, અને તરફવાલાને ન્યાત બહાર મુકવામાં આવશે.

૨૦. કન્યાનું વેશવાળા કરેલું છતાં વર તરફથી આ ધારામાં ઠરાવ્યા પ્રમાણેનું ધરેણું તથા લૂગડાં તથા દેવ આપતાં છતાં કોઈ માણસ વિના કારણે લાંબી મૂદત સુધી અટકાવી રાખી પરણાવશે નહીં તો તે ન્યાતનો ગુન્હેગાર ગણાશે.

૨૧. સગી કુટુંબી દીકરી સાથે કોઈ માણસ આન

પણી ન્યાતમાં સગાઈ કરી પરણે છે. તે ઘણો અધર્મ છે. માટે હવેથી કોઈ માણસે કુદની દીકરી સાથે સગાઈ કરવી નહીં એમ ન્યાતે ઠરાવ્યું છે; તેમ છતાં જો કોઈ એવી સગાઈ કરશે તો તેવી કન્યા આપનાર તથા લાવનાર બંને તરફવાળા ન્યાતના ગુન્હેગાર ગણાશે.

૨૨. વીવાહ થતી વખત કન્યાવાળો ગરીબી સ્થિતિમાં હોયતો વરવાળાએ જનમાં એક ગાડું ને એક ઘોડું અને દશ માણસ લઈ જવાં; અને કન્યાવાળો સાધારણ સ્થિતિનો માણસ હોય અને બોલી કરેતો ત્રીશ માણસ ચાર ઘોડાં અને ત્રણ ગાડાં સુધી લઈ જવું; તેથી વધારે કોઈએ લઈ જવું નહીં. પણ બોલી નહીં કરી હશે તો વરવાળાની મરજી પ્રમાણે જન લાવવાને આ ધારાથી હરકત નથી.

૨૩. વેશવાળ કરેલી કન્યાનો ખૂલાસો થયા શીવાય તેને કોઈ માણસ બીજા ઠેકાણે વેશવાળ કરી પરણાવશે, તથા તેને કોઈ પરણશે, તો બંને તરફવાળા માણસો ન્યાતના મોટા અપરાધી ગણાતાં તેઓને પાંચ પાંચ વરસ સુધી ન્યાત બહાર રહેવું પડશે; તેમજ કન્યાને ચડાવેલું ઘરેણું તથા દેવ પેટ લીધેલો અવેજ કન્યાવા-

ળાએ પ્રથમના વરને, તથા ૩૫૦૦) પાંચસેં ન્યાતના ધર્મીદામાં આપવા પડશે. અને કન્યા લાવનાર વરે ૩૪૦૦) ચારસેં પ્રથમના વરને વેશવાળ કરેલાના હક બદલની નુકશાનીના, તથા ૩૫૦૦) પાંચસેં ઉપરાંત ન્યાત ઠરાવે તેટલી રકમ સુધી ન્યાતના ધર્મીદામાં આપવું પડશે. તે શીવાય ન્યાતમાં લીધામાં આવશે નહીં.

૨૪. વેશવાળ કરેલી કન્યાનો પ્રથમનો વર ગુજરી જતાં એ કન્યાને જે ગામમાં પ્રથમના વરનાં માવીતર રહેતાં હોય તે ગામમાં કોઈએ લેવી દેવી નહીં; તેમજ તેજ ગામમાં નવા વરે બીજે ગામેથી આવી એ ગામમાં રેણાક કરી રહી કોઈએ વીવાહ કરવા નહીં. તેમ છતાં ગુજરી ગયેલા વરનાં માવીતર જે ગામમાં રહેતાં હશે, તેજ ગામમાં પાછી ફરેલી કન્યાને કોઈ દેશે કે કોઈ લાવશે, તેમજ એજ ગામમાં પરણતી વખત આવી રહેણાક કરી રહી પરણશે કે પરણાવશે તો તે બંને તરફવાળા ન્યાતના ગુન્હેગાર ગણાશે.

૨૫. આપણી ન્યાતમાં જેના ધરની દીકરી જે લાવેલ હોય તેજ ધરની પાછી ફરેલ વહુ તેણે તથા પાંચ-મી પેઠી સુધી કોઈએ લાવવી નહીં એમ ન્યાતે ઠરાવ્યું.

છે. તેમ છતાં ઉપર મુજબ કોઈ લાવશે કે દેશે તો તે બંને ન્યાતના ગુન્હેગાર ગણાશે. પણ પાંચમી પેઢી ઉપરાંતનાને લેવા દેવાને હરકત નથી.

### બાબ બીજો.

લગ્ન સંબંધી બાબત.

૨૬. વીવાહની બાબતનું દેય ન્યાતરીત પ્રમાણેના ૩૧૦૦) સમજવા.

૨૭. વેશવાળ કરતી વખતે કોઈએ લેવા દેવાની કાંઈ બોલી ચાલી કરેલી નહીં હશે, અને વીવાહ થતી વખતે લેવાનું કાંઈ કહેશે, તો દેયના ૩૧૦૦) તથા તે શીવાય આધારમાં લખ્યા મૂજબની ન્યાતારીત મળી શકશે. તેથી વધારે કોઈ પણ બાબતમાં મળી શકશે નહીં. તેમ છતાં કોઈ વીવાહની વખતે અટકાવ કે હરકત કરીને જસ્તી લેશે તો, જસ્તી લીધેલી રકમ તેને ન્યાતના ધર્મોદ્યામાં આપવી પડશે અને તે નહીં આપશે તો ન્યાતને માલુમ પડેથી એ રકમ આપતાં સુધી તેણે ન્યાત બહાર રહેવું પડશે.

૨૮. વીવાહની વખતે કોઈ કન્યાવાળાને ન્યાતરીત લેવાની હશે તો, અથવા ન્યાતરીત પ્રમાણે દેવા

લેવાની બોલી કરી હશે તો, દેવના ૩૧૦૦) તથા મોટી જોડનાં લૂગડાં આપેલાં નહીં હશે તો, તે લૂગડાંમાં રેશમી ઘાટ નંગ ૧, તથા ચુંદડી નંગ ૧ તારાળી, તથા ચણીયો નંગ ૧ રેશમી, તથા કાપડું નંગ ૧ રેશમી, એ પ્રમાણેનાં લૂગડાં અગર તેની કિંમતના ૩૨૫) તથા બીજી પરચુરણ આપત નીચે મુજબ લેવી દેવી.

- ૨) સામૈઆના.                      ૨) પાણી છંટામણના.  
 ૨) ચુંદડીને છેડે બાંધવાના ૨) કન્યાનું મોં જોવાના.  
 ૨) માયરાની થાળીના.      ૨) કન્યાનું માથું ગુથ્યાના.  
 ૨) છાજમાં મુકવાના.      ૨) તરવારની ગોઠના.

એ રીતનાકુલ ૩૧)માંથી ૩૧૦) વરને સાથ પાઘડીના વાળી આપતાં બાકીના લેવા દેવા દેવા.

૨૬. લગ્નની વખતે વરવાળાએ કન્યાને નીચે મુજબ આપવું પડશે.

- ૧ ઘાટ ૧ રેશમી.      ૨ ચુંદડી ૧ તારાળી રેશમી.  
 ૩ ચણીયો ૧ રેશમી. ૪ કાપડું ૧ રેશમી તુધ મુકલું.

એ પ્રમાણેનાં લૂગડાં કિંમત ૩૩૦)થી ૩૪૦) સુધીનાં તથા બલોયાં બે દાંતનાં આપવાં.

ઉપર મુજબ આપવું લેવું તે ન્યાતના ધારા પ્રમાણે છે. પણ તેથી વધારે કોઈએ લેવું દેવું નહીં.

૩૦. વર કન્યા ચોરીએ ચડી ઉતરી પછી આપણી ન્યાતમાં કંસાર પીરસવાનો ચાલ છે, તે કંસારમાં પાંચ શેર પાકા ધી નાંખવું; અને તેમાં સમાય તેટલી ખાંડ તથા લોટ નાંખવો. તેથી વધારે કોઈએ નાંખવું નહીં.

૩૧. વીવાહનું કામ પુરું થઈ રહ્યા પછી કન્યાને સાસરે વળાવતી વખતે માઘમાટલું આપવાનો ચાલ છે તે માઘમાટલું કન્યાવાળાની મરજી પ્રમાણે ત્રાંબા કે પીતળનું આપવું અને તેમાં આશરે અર્ધમાણ પાકા સુધીભાર નાંખવો.

૩૨. વીવાહના લગવાનીઆ વરવાળાએ ચુકાવવાનો રીવાજ છે તે બાબત નીચે મુજબ આપવું.

૧૦ ગોરને દાપાના તથા પરચુરણ બાબતના માયડે તથા ચોરીના થઈને આપવા.

૧૧ થી ૨ સુધી દરજીને કન્યાનાં લુગડાં શીવ્યા બાબતના.

૦૧૧ લુવારને દીવાનો. ૧૧૧ સુતારને બાજીકનો.

૨ રસોયાને.

૨ કામારીને.

૨ વાળંદને ચાકરીના.

કુંભારને ચોરીનું અર્ધ વરવાળાએ તથા અર્ધ કન્યા-  
વાળાએ આપવું. ગામ ઝાંપો તથા ધરમાંદો જ્યાં જવે  
લેવાનો હોય તેવો વરવાળાએ ચુકાવવો.

ઉપર મુજબથી કોમ્પએ વધારે અપાવવું નહીં તેમ  
આપવું નહીં.

૩૩. કોઈ કન્યાને એક ઠેકાણે પરણાવેલી અથવા  
ધરધાવેલી છતાં તે કન્યાને કોમ્પએ જીવતે ધણીએ બીજા  
ઠેકાણે આપવી નહીં તેમ કોમ્પએ ધરમાં લાવવી નહીં.

૩૪. જીવતે ધણીએ કોમ્પ જોરતને બીજા ઠેકાણે  
દેશે અથવા કોમ્પ લાવશે તો તે બંને ન્યાતના મોટા  
અપરાધી ઠરશે. અને તેઓના એવા અપરાધ બદલ તે-  
ઓનો દશ દશ વરસ સુધી ન્યાત બહાર રાખવામાં આ-  
વશે. અને પ્રથમના વરને તેની જોરત પાછી સોંપવી  
પડશે. અગર રૂ ૫૦૦) પાંચસેં ઉપરાંત ન્યાત ઠરાવે  
તેટલી રકમ પ્રથમના વરને નુકશાનીના આપવા પડશે.  
તથા રૂપૈઆ પાંચસેં ઉપરાંત તેણે ન્યાતના ધર્માદામાં  
આપવા પડશે અને રૂપૈઆ પાંચસેં ઉપરાંત ન્યાત  
ઠરાવે તે રકમ જોરત આપનારાએ ન્યાતના ધર્માદામાં  
આપવી પડશે અને તે આપતાં સુધી બંને તરફવાળાને  
ન્યાત બહાર રાખવામાં આવશે.

૩૫. પ્રથમના વરને ખુશી હશે તો બીજો ઠેકાણે ગએલી ઝોરતો પોતાને કબજે લઈ શકશે. અથવા તેની મરજી નુકસાનીના રૂપેઆ લેવાની હશે તો તે બાબતમાં ન્યાત જોટલા રૂપેઆ આપવાનો ઠરાવ કરશે તે પ્રમાણે મળી શકશે. તે લાવનારે આપવું પડશે.

૩૬. પરણેલી અથવા ધરધેલી ઝોરતને તેનો ધણી કોઈ કારણથી ઝોરતની મરજીથી લખીતવાર ન્યાતની રૂબરૂ છુટા છેડા કરશે તો તે થઈ શકશે પણ તે બાબતમાં વરને કે ઝોરતને કાંઈ પણ મળશે નહીં પણ ઝોરતની મરજી શીવાય છુટા છેડા થઈ શકશે નહીં.

૩૭. કોઈ માણસ હવેથી આ ધારામાં લખ્યા કરતાં વધારે રૂપેઆ લેશે દેશે તો વધારે લેનાર તથા દેનાર માણસો ન્યાતનો ધારો ત્રોડયાના ગુન્હેગાર થશે. અને વધારે લીધેલી રકમ જે હશે તે કન્યાવાળાએ પોતાના અપરાધ બદલ ન્યાતના ધર્માદામાં આપવી પડશે અને તે પ્રમાણે જે માણસ નહીં આપે ત્યાંસુધી તેણે તથા તેનાં ભેગા રહેનાર માણસોએ ન્યાત બહાર રહેવું પડશે. તેમજ વરવાળાએ જાણી બુજીને જાસ્તી આપેલી રકમના સેંકડે પચીશ ટકા પ્રમાણે રૂપેઆ ન્યાતના ધર્મા-



દામાં આપવા પડશે. અને તે પ્રમાણે તે જો નહીં આપશે તો તે આપતાં સુધી તેને તથા તેના ભેગા રહેનાર માણસોને ન્યાત બહાર ગણવામાં આવશે.

૩૮. ડોઘ કન્યાને પરણાવેલી કે ધરધાવેલી છતાં તેનાં માવીતર કે વાલી વારસો વગર કારણે જાણી બુજીને સાસરે નહીં મોકલે તો તેને ન્યાત બહાર મૂકવામાં આવશે અને જ્યારે તે ઝોરતને સાસરે વળાવશે ત્યારે તેને ન્યાતમાં લીધામાં આવશે.

૩૯. ડોઘ માણસ પરણેલો કે ધરધેલો છતાં વગર કારણે જાણી બુજીને પોતાની ઝોરતને પોતાને ઘેર તેડશે નહીં અગર તેને ખોરાકી પોશાકી આપશે નહીં તો તે ઘણીને ઝોરતને તેડતાં સુધી અથવા ખોરાકી પોશાકી આપતાં સુધી ન્યાત બહાર મુકવામાં આપશે.

૪૦. આપણી ન્યાતમાં જનને રજા આપતી વખતે વરના માવીતર વીગેરેને કન્યાવાળા તરફથી પેહેરામણી આપવાનો ચાલ છે. પણ તે પહેરામણી કન્યાવાળાની મરજી પ્રમાણે કરવામાં આવશે.

૪૧. એક ઠેકાણે પરણાવેલી ઝોરત તેને બીજા ડોઘએ ધરમાં લાવવી નહીં. ને જો ડોઘ લાવશે તો તેણે

એ ઝોરતને પ્રથમના ધણીને પાછી સોંપવી પડશે. અને જો તે પાછી નહીં સોંપે તો આપનાર તથા લેનારને ન્યાત બહાર મુકવામાં આવશે. અને આ ધારામાં લખ્યા પ્રમાણેની ન્યાત તરફથી શીક્ષા થશે.

૪૨ પરણેતર થયા પછી ઠાઘની દીકરી ગુજરી ગઈ હશે તો તેનો કરેલો કરીઆવર હવેથી ઠાઘને પાછો મળશે નહીં. ઠમઠ પાછો લેવાનો ચાલ ન્યાતે બંધ કર્યો છે.

૪૩ જે ગામમાં વરકન્યાનું પરણેતર થાય તે ગામની ન્યાતના ધર્મદામાં વરવાળાએ ૩. ૨) બે અને કન્યાવાળાએ ૩. ૧) એક મુજબ આપવું પડશે.

### બાબ ત્રીજો.

આણું પરીયાણાંની બાબત.

૪૪ પરણેલી દીકરીનું દીવાળીનું આણું વળાવે ત્યારે દરજીને વરવાળા એ ૩. ૨) અંક બે આપવા.

૪૫ પરણેલી દીકરીનું કરીયાવરનું આણું વળાવે ત્યારે વરવાળાએ નીચે મુજબ આપવું.

દરજીને હુંગડાં શીબ્યા બાબતમાં ૩. ૫) થી ૩. ૧૦) સુધી ઉપરાંત શીવરામણ ઉપર કીંમત બેઘને આપવું. પણ ૩. ૧૫) થી

વધારે કોઈએ આપવું કે અપાવવું નહીં.  
 વહુને વરવાળાએ કાપડું ૧ રૂ. ૫) થી તે  
 રૂ. ૧૦) સુધીનું ને તે શીવાય ઓઢવાનું  
 લુગડું નંગ ૧ રૈશમી અથવા તે બદલ હેમ  
 ગદિ. ૨ બે અગર તેની કીંમતના રૂ. ૨૦)  
 વીશ આપવા.

ઉપર મૂજબ આપવું તે ન્યાતના ધારા પ્રમાણે  
 છે. તેથી વધારે કોઈએ આપવું કે લેવું નહીં. તેમ કોઈએ  
 અપાવવું નહીં.

### ખાખ ઓથો.

વીધવા થએલી ઓરતનું લખણું કરવા તથા તેને  
 ધરધાવવાની ખાખત.

૪૬ જે ઓરતનો ધણી ગુજરી ગયો હશે અને  
 તે ઓરતને ધરધાવવાની ખુશી હશે તો ધણી મરી ગ-  
 યાની તારીખથી ખાર માસ વીત્યા પછી તે ઓરતનું લ-  
 ખણું થઈ શકશે. પણ તે મુદત અગાઉ લખણું થઈ શ-  
 કશે નહીં.

૪૭ વીધવાના માવીતર તેનું લખણું કરાવી આ-  
 પવા ન્યાત પાસે અરજ કરેથી ગુજરી ગયેલા વરના

વાલી વારસને ન્યાતે લખણું કરી આપવા બોલાવેલ છતાં તે વગર કારણે હાજર થશે નહીં, અથવા હાજર થઈ ન્યાતનું કહેવું માનશે નહીં, તો ન્યાતની પરવાનગીથી વીધવાને બીજા ઠેકાણે ધરધાવી દેવામાં કાઢનાથી હરકત થઈ શકશે નહીં.

૪૮ બાર મહીના થઈ ગયા પછી વીધવાના મા-વીતરે ન્યાતને અરજ કરેથી લખણું કરાવી આપવામાં આવશે.

૪૯ ન્યાતે લખણું કરતી વખત મરનાર વરવાળા પાસેથી વીધવાના માવીતરે દેવ બાબતની જે રકમ લીધી હોય તે રકમ ઉપર સુરત રાખી રૂ. ૧) ના રામ ૧૧) અગીઆર પ્રમાણે મરનાર વરના વાલી વારસને અપાવવાનો ઠરાવ કરવો. અને રૂ. ૧) એકે રામ ૨) બે મુજબ ન્યાતના ધર્મદામાં આપવાનો ઠરાવ કરવો. તેથી વધુ ધટુ રકમ કાઢ્યે ઠરાવવી નહીં. ને વેલના તથા ધર્મદાના રૂપીઆ આપી લખણાનો કાગલ લીધા બાદ ધર-ધરણું થઈ શકશે. તે અગાઉ ધરધરણું કાઢ્યે કરવું નહીં.

૫૦ વીધવાનું લખણું થયા શીવાય તેમજ લખણું થયા પછી વેલ અને ધર્મદાના રૂપીઆ આપ્યા શી-

વાય ક્રોધ ઝોરતને ક્રોધએ ઉભનોરી ધરધાવવી નહીં. તે-  
મજ ક્રોધએ ધરધવું નહીં. તેમ છતાં એવી ઝોરતને ક્રોધ  
ધરધાવશે કે ક્રોધ ધરધશે તો તે બંને ન્યાતના ગુન્હેગાર  
ગણાશે. અને તે બદલ તેઓને તથા તેમની ભેગાં રહેનારાં  
માણસોને અઠેક વરસ સુધી ન્યાત બહાર મુકવામાં આવશે.  
બાદ વેલ તથા ધર્મોદાના રૂપીઆ આપશે, તથા અપ-  
રાધ બદલ એટલે લખણું થયા વગરનું હશે તો રૂ. ૧૦૦)  
સો મુજબ તથા લખણું થયું હશે તો રૂ. ૫૦) પચાસ  
મુજબ ધરધાવનાર તથા ધરધનાર જ્યારે આપશે ત્યારે તે-  
ઓને ન્યાતમાં લીધામાં આવશે ત્યાં સુધી તેઓને ન્યાત  
બહાર રહેવું પડશે.

૫૧ વેલ બાપત લખણું થતી વખતે ચાર શાખ  
તથા ચાર ગામની વરખ ન્યાતે વીચારીને લખવી. તેથી  
વધારે શાખ કે વરખ ક્રોધએ લખવી નહીં.

૫૨ જે ગામ તથા શાખની વરખ લખી હશે તે  
વરખ ત્રોડીને વિધવાને ક્રોધ ધરધાવશે અથવા ધરધશે તો  
તેઓ બંને ન્યાતના અપરાધી ઠરશે. અને તે અપરાધ  
બદલ ધરધાવનારે રૂ. ૭૫) તથા ધરધનારે રૂ. ૭૫) ન્યા-  
તના ધર્મોદામાં આપવા પડશે. અને તે પ્રમાણે ધર્મોદો

નહીં આપે તો તે આપતાંસુધી તેઓને તથા તેઓની ભેગાં રહેનારાં માણસોને ન્યાત બહાર મુકવામાં આવશે.

૫૩ વીધવાને ધરધનાર તથા તેના ધરનાં માણસો સાથે તે ઓરતના પ્રથમના મરનાર વરવાળાના ધરનાં માણસો ખાંતારો રાખી શકશે પણ ધરધનારના જુદા રહેનાર પીતરાઈઓ સાથે ખાંતારો રહેશે નહીં. તેમજ દીકરીનાં માવીતર સાથે ખાંતારો રહેશે નહીં.

૫૪ વીધવાની મરજી હશે તોજ ધરધરાણું થઇ શકશે. પણ ફરજંદવાળી ઓરતનું ફરજંદ પાંચ વરસની ઉમરનું થયા શીવાય ઠાઠએ ધરધરાણું કરવું નહીં. ને તેની અંદર ધરધરાણું કરશે તો તે ન્યાતના ગુન્હેગાર ગણાશે.

૫૫ વીધવાને જના મરનાર ધણીનો વારસો મળ્યો હશે અથવા તે વીધવાની વેલ ખાખતનો જ હક ધરાવતો હશે તેણે વીધવાને દાણા લૂંગડાં તથા રહેવાનું ઘર, ધરનું હશે તો તેમાં રહેવાને, અગર ખાડે લીધેલું ધર આપવું પડશે. અને તે પ્રમાણે દાણા લૂંગડાં ને રહેવાને ધર નહીં આપશે અથવા અણખનાવનેલીધે એ પ્રમાણે વીધવાને લેવાની મરજી નહીં હશે તો તે બદલ ૬૨ માસે રૂ. ૪) આર પ્રમાણે મરનારના વારસે આપવું પડશે. અને નહીં આપે તો તે ન્યાતનો ગુન્હેગાર ગણાશે.

૫૬ વીધવાને ધરધાવવામાં આવે ત્યારે ધરધાવનારે વેલ સુધાંત ૩. ૪૦૦) ચારસે સુધી લેવા ને ધરધનારે દેવા. પણ તેથી વધારે રકમ ઠાઘએ લેવી દેવી નહીં, એમ ન્યાતે ઠરાવ્યું છે. તેમ છતાં જો ઠાઘ વધારે રકમ લેશે કે દેશે તો તેઓ ખંને તરફવાળા ન્યાતના ગુન્હેગાર ગણાશે. અને વધારે લીધેલી તમામ રકમ લેનારે ન્યાતના ધર્મીદામાં આપવી પડશે. અને વધારે આપેલી રકમના આપનારે સેંકડે પચીશ ટકા પ્રમાણે ન્યાતના ધર્મીદામાં આપવા પડશે. અને તે નહીં આપે ત્યાંસુધી તેઓને ન્યાત બહાર રાખવામાં આવશે.

૫૭ જ ગામમાં ઠાઘ ઓરતની સાથે ધરધરણું કરવામાં આવે ત્યારે તે ગામની ન્યાતના ધર્મીદામાં વરવાળાએ ૩. ૨) જે અને ઓરતવાળાએ ૩. ૧) એક મૂળખ આપવું પડશે.

### બાબ પાચમે.

એક સ્ત્રી જીવતી છતાં તે ઉપર બીજી સ્ત્રી ત્યારે થઈ શકે તે વિષે.

૫૮ ઠાઘ કારણુ સર એક સ્ત્રી જીવતી છતાં તે ઉપર બીજી સ્ત્રી ઠાઘને કરવાની જરૂર હોય તો તે અ-

ગાંધી પ્રથમની સ્ત્રીની મરજી હોય તો તેને રહેવાના આ-  
શરના ધરનો તથા ખોરાકી પોશાકીનો પ્રથમથી બંદોબસ્ત  
કરવો. અગર તે સ્ત્રીને ભેગું રહેવાની મરજી હોય તો  
તેમ, અગર નહીં તો તેને જીવું રહેવાનો વિચાર હોય તો  
તે સ્ત્રીને રહેવાને ધરનું લાડું તથા ખોરાકી પોશાકી  
સાડૂ સારા અને આબરૂદાર માણસે દર મહીને રૂ ૫)  
પાંચ પ્રમાણે અને સાધારણ માણસે દર મહીને રૂ ૪)  
ચાર પ્રમાણે આપવાનો બંદોબસ્ત કર્યા બાદ બીજી સ્ત્રી  
થઈ શકશે. તે શીવાય થઈ શકશે નહીં.

૫૬ ઠાઈ માણસે બીજી સ્ત્રી કરેલી છતાં પ્રથમની  
સ્ત્રી તે વખતમાં ભેગી રહેતી હોય પણ તે પછી એક  
બીજાને આણખનાવ થતાં જ સ્ત્રી જૂદું રહેવાને કહેતી  
હોય, તેને સાડૂ તેના ધણીએ રહેવાને ધર તથા ખોરાકી  
પોશાકી આપવી. અને તે પ્રમાણે તે સ્ત્રીને ઠીક પડે નહીં  
તો પછી ઉપર જણાવ્યા મુજબ તેને દર મહીને આપવું  
પડશે.

૬૦ ઠાઈ માણસ જે સ્ત્રી કરશે તેમાંની જ સ્ત્રીને  
તેનો ધણી રહેવાનું ધર તથા ખોરાકી પોશાકી આપશે  
નહીં તો તે સખ્શ ન્યાતનો ગુન્હેગાર ગણાશે.



## ખાખ છઠો.

## પરચુરણ ખાખત.

૬૧ આપણી ન્યાતમાં વરેખરે સ્ત્રીઓ તથા પુરૂષો વીગેરે જમવા જાય છે તે વેળા પોતાની ભૂખ કરતાં વધારે લઇને એહું મુકે છે તેથી કારજવાળાને બહુ તુ-કશાન પહોંચે છે. તે સાડ એ ચાલ ન્યાતે બંધ કર્યો છે. વાસ્તે હવે પછી જમવા જનારાઓએ જટલું પોતે ખાઇ શકે તેટલું લેવું. અને એહું મુકવું નહીં.

૬૨ વરસ ૧૧ સોળ ઉપરાંતનું કાઠ માણસ વરેખરે જમવા જતાં એહું મુકશે તો ન્યાતનો ધારો ત્રોડયાનો ગુન્હેગાર ગણાતાં તેણે ન્યાતના ધર્માદામાં ચાર આના આપવા પડશે ને સોળ વરસની અંદરના માણસને માફી છે. પણ તેવી વયના માણસને ધરના માણસે ભળામણ કરવી કે ખાઇ શકે તેટલું લઇ એહું મુકવું નહીં.

૬૩ આપણી ન્યાતમાં કાઠકાઠ માણસ પરાઇ ન્યાતનો હુકકા પીએ છે તથા પોતાની નડે પાય છે તેમ જ ભાણે ખવરાવે છે અને ખાય છે તે ધણુંજ અઘટીત છે. કેમકે તેથી બ્રહ્મવાડો થાય છે. માટે એ રીત આજથી

ન્યાતે બંધ કરી છે. વાસ્તે હવેથી ઠાઈ ન્યાતીલાએ ઉપર મુજબ વર્તવું નહીં. અને વર્તશે તો તે ન્યાતનો ગુન્હે-ગાર ગણાશે. અને તે બદલ એક વખતને માટે રૂપાં પાંચ ન્યાતના ધર્મીઓમાં આપવા પડશે. અને ફરી વખત એવો ગુન્હો કરશે તો તેને સાડ ન્યાતને યોગ્ય જણાયા પ્રમાણે શીક્ષા કરશે. પણ બીજી નડે હુકમો પાવામાં છૂટ છે.

૬૪ અબક્ષ વસ્તુનો ઠાઈ માણસ બક્ષ કરશે, અથવા પોતાથી હલકી કામની સ્ત્રીને ઠાઈ ઘરમાં રાખશે તો તેને ન્યાત બહાર મુકવામાં આવશે. અને તે બાબતમાં ન્યાતને યોગ્ય જણાયા પ્રમાણે પકડી શીક્ષા કરવામાં આવશે.

૬૫ જે માણસે ન્યાત વિરુદ્ધ કામ કરેલાં છે તેઓને ન્યાતે પ્રથમ ન્યાત બહાર મુકેલા છે. તથા હવે પછી જેને નાત બહાર મુકવામાં આવે તે નાતમાં આવતાં સુધી તેની સાથે ઠાઈ માણસે ઠાઈ પ્રકારનો વ્યવહાર કરવો નહીં. તેમ છતાં નાત બહાર મુકેલા માણસ સાથે ઠાઈ વ્યવહાર કરશે તો તેને પણ નાત બહાર મુકવામાં આવશે. અને તે બાબતમાં નાતને યોગ્ય જણાયા પ્રમાણે શીક્ષા કરશે.

૬૬ આપણી નાતમાં જ્યાં જ્યાં એકથી વધારે તડ હોય ત્યાંના તમામ તડવાળાનો એક મત થયા શીવાય નાત બહાર થએલા માણસને બીજા તડવાળાએ નાતમાં લેવો નહીં. એમ નાતે ઠરાવ્યું છે. તેમ છતાં કાંઈ હવેથી એ પ્રમાણે નાતમાં લેશે તો તેઓ નાતના ગુન્હેગાર ગણાતાં નાતમાં લીધેલો મંજુર ગણાશે નહીં. માટે જ્યાં એકથી વધુ તડ હોય ને બધા તડવાળા ભેળા થતા ન હોય ત્યાં એવા કામનો નીકાલ બધા ભેળા થઈ એકમત થયા શીવાય થઈ શકે નહીં. ને કાંઈ નીકાલ કરશે તો તે મંજુર રહેશે નહીં. ને એવી બાબતમાં કાંઈને અડચણ આવે ત્યારે મહુવાની ન્યાતથી ખૂલાસો થશે.

૬૭ જ્યાં એકથી વધારે તડ હોય ત્યાંના સર્વે તડવાળા ભેળા થઈને એકમતથી જ કામોનો નીકાલ કરશે, અથવા જ ગામમાં એકજ તડ હશે અને ત્યાંના આઠ શાખના નાતીલા મળી શકશે તો ત્યાંની ન્યાત, અથવા જ ગામમાં આઠ શાખના મળી શકે નહીં તો પાંચ ગામના ત્રાહેત આઠ શાખના માણસો ભેળાં થઈને જ કામનો ફેંસલો કરશે તે ફેંસલો નાતે કર્યો ગણાશે. અને તે પ્રમાણે કરેલો ફેંસલો મંજુર ગણાશે; પણ તે

ફેંસલો આ ધારાને આધારે કરેલો હોવો જોઈએ. તે શી-  
વાય બીજી રીતે કોઈ ફેંસલો કરશે તો તે સર્વે નાત  
મંજૂર રાખશે નહીં.

૬૮ જે ગામોમાં અસલથી તે હાલ સુધી ન્યાત  
ના હરેક કામનો નીકાલ કે ફેંસલો કરવામાં આવે છે  
તેજ ગામોમાં તથા જ્યાં હરેક પ્રસંગે ન્યાત ભેળી થયે-  
લી હશે ત્યાં હરેક કામનો નીકાલ કે ફેંસલો ઉપરની બે-  
કલમમાં લખ્યા મુજબ થશે તે મંજૂર ગણાશે.

૬૯ આધારામાં લખેલી કોઈ ખામત દરખાસ સ-  
રકારને કાયદાથી ફરીયાદ સાંભળવાની જે સત્તા છે તે  
પ્રમાણે ફરીયાદ કરવાને પણ કોઈને આ ધારાથી પ્રતી  
બંધ નથી, પણ છુટ છે.

૭૦ આ ધારો અમલમાં લાવવાની તારીખ અગા-  
ઉ જુના કામોને માટે ફરીયાદની તારીખથી તે અ-  
ગાઉ બાર વરસ સુધીની ફરીયાદ ન્યાત સાંભળી શકશે.  
તેમજ આ ધારો અમલમાં લાવવાની તારીખ પછી જે  
કામો ધારાવિરુદ્ધ થશે તેને માટે ફરીયાદ કરવાનું કારણ  
ઉત્પન્ન થયાની તારીખથી જો દસ્તાવેજની રૂઢી ફરી-  
યાદ હશે તો બાર વરસ સુધીમાં, અને મોહોડાની રૂઢી-

એ ફરીયાદ હસે તો પાંચ વરસ સુધીમાં, ફરીયાદ ન્યાતમાં સંભળાશે. તેથી વધારે મુદતની ફરીયાદ સાંભળવામાં આવશે. નહીં.

૭૧ કોઈ માણસ સદરહુ મુદતમાં ફરીયાદ નહીં કરી શકવાનું વ્યાજખી કારણ બતાવશે અને તે માન્ય કરવા લાયક હશે તો તેવે પ્રસંગે ન્યાતને યોગ્ય જણાયા પ્રમાણે મુદતનો લાભ આપી ફરીયાદ સાંભળવામાં આવશે.

૭૨ હરેક ગામમાં એકથી વધુ ન્યાતીલા રહેતા હોય ત્યાં કોઈએ એક ખીજની અદાવત કરી કોઈની આખરને ધકો લાગે એવું કોઈએ બોલવું નહીં. તેમજ એવું કૃત કોઈએ કરવું નહીં. તેમ છતાં કોઈની આખર તે તોડશે તો તે ન્યાતનો ગુન્હેગાર ગણાશે. ને એ બાબતમાં ન્યાતને યોગ્ય જણાયા પ્રમાણે શીક્ષા કરશે.

૭૩ આપણી ન્યાતમાં બહાર ગામથી આવેલા પરોણાને તે ચાલતી વખત કોઈ ભાતું નાખે છે ને તે ભાતું નાખનાર દરેક જણને રૂ. ૦૧ અરધો આપવાનો રીવાજ છે. તે હવેથી ન્યાતે બંધ કર્યો છે. માટે તે પ્રમાણે કોઈએ રૂ. અરધો દેવો લેવો નહીં. એમ ન્યાતે ઠરાવ્યું છે.

૭૪ આ ધારામાં જરૂર પડતી વખતે કાંઈ ફેરફાર કરવાનું તથા સુધારવાનું કામ સર્વે ન્યાતીલાઓએ મહુવાની ન્યાતને સોંપ્યું છે. માટે મહુવાની ન્યાત જરૂર પડતી વખતે ફેરફાર કરશે કે સુધારશે તે પ્રમાણે મંજૂર રાખવામાં આવશે.

સંવત ૧૯૪૨ નાં પોશ વદ ૧૩ સોમવાર તા. ૧-૨-૮૬.

**હાલ સુધીમાં જે માણસોએ ન્યાત વિરૂદ્ધ કામો કરેલાં છે તે બાબત ન્યાતે કરેલો ઠરાવ.**

આપણી ન્યાતમાં વેશવાળ કરેલી કન્યાઓ તથા પરણેલી ઝારતોની બાબતમાં હાલ સુધી જે માણસોએ ન્યાત વિરૂદ્ધ કામો કરેલાં છે તે બાબત મહુવાના જાણુ ૧૮ તથા બહાર દેશાવરથી આવેલાં માણસોમાંથી જાણુ ૧૮ તથા ઉપરની બાબત રાબુલા મધ્યે જે પંચ થયેલું તે પૈકીના હાજર થયેલા જાણુ ૧૪ તે પ્રમાણેના માણસોના અભિપ્રાય સાથે બીજા અહીં મહુવામાં હાજર થયેલા સર્વ ન્યાતીલાઓનો મત મલતો.

આવવાથી સર્વેના એક મતથી નીચે પ્રમાણે ઠરાવ કરવામાં આવ્યો છે.

૧ જે ઝોરતનો પરણેલો ધણી જીવતો છતાં તેવી ઝોરતને જણે ખીજને આપી હોય તથા જે માણસ ધરમાં લાવ્યો હોય તે ખાખતમાં નીચે પ્રમાણે ઠરાવ્યું છે.

પ્રથમના વરને પોતાની ઝોરત પોતાને કબજા લેવાની ખુશી હોય તો કબજા લેવી તથા તે ઝોરત પાસે કાંઈ દાગીનો રહ્યો હોય તો તે પ્રથમના વરને મળે અને કબજા લેવી ન હોય તો નુકશાનીના રૂ. ૨૭૦) ઝોરત લાવનાર પ્રથમના વરવાળાને આપે તથા લાવનાર માણસ ન્યાતના ધર્મદામાં રૂ. ૮૫) આપે અને આપનાર માણસ નાતના ધર્મદામાં રૂ. ૭૫) આપે.

૨ પરણેલો માણસ ગુજરી જતાં તેની ઝોરતનું ન્યાત શીરસ્તે લખણું કરાવ્યા શીવાય તેવી ઝોરતને ઠાઠએ ખીજને આપી હોય અથવા જે માણસ લાવ્યો હોય તે ખાખત નીચે પ્રમાણે ઠરાવ્યું છે.

ગુજરી ગએલા વરના વાલી વારસને વેલ-

ના ૩. ૧૮૫) ઝોરત લાવનાર આપે તથા તે લાવનાર ૩. ૮૫) નાતના ધર્મોદામાં આપે અને આપનાર માણસ નાતના ધર્મોદામાં ૩. ૭૫) આપે.

૩ વેશવાળ કરેલી કન્યાનો વર જીવતો છતાં તે-વી કન્યાને ઠાઘએ ખીજને પોતાની જોરાવરીથી આપી હોય તથા તેને જોરાવરીથી જ માણસ લાવ્યો હશે તે ખાખતમાં નીચે પ્રમાણે ઠરાવ્યું છે. જ ગામમાં કન્યાનાં માવતર રહેતાં હોય તે ગામમાંથી કન્યાને ખીજ ઠેકાણે ખેશવી લઈ જઈ પરણાવી હશે તથા પરણવામાં આવી હશે તેનો સમાસ જોરાવરીમાં થાય છે.

પ્રથમના વર તરફથી લીધેલું ધરેલું તથા રોકડ અવેજ લીધો હોય તે પ્રથમના વરને પાછું આપવું. ને તે શીવાય તેણે વેશ-વાળ કરેલાના હક બદલ ૩. ૧૧૦) એ કન્યા-લાવનાર વરે પ્રથમના વરવાળાને આપવા. તથા તે લાવનાર માણસ ૩. ૭૫) અને આપનાર માણસ ૩. ૭૦) નાતના ધર્મોદામાં આપે.



૪ વેશવાળ કરેલી કન્યાનો વર જીવતો છતાં તે નહીં પરણતાં કન્યા મોટી થએલી હોવાથી તેવી કન્યાને ઢાઘએ ખીજ ઠેકાણે આપેલી હોય તથા ઢાઘ લાવ્યું હોય તે બાબતમાં નીચે પ્રમાણે ઠરાયું છે.

પ્રથમના વર તરફથી ધરેણું તથા રોકડ અવેજ લીધો હોય તે પ્રથમના વરવાળા ને કન્યાવાળાએ પાછો આપવો. અને તે શીવાય પ્રથમના વરને પોતાના વેશવાળ કર્યાના હક બદલ રૂ. ૫૦) લાવનાર માણસ તેને આપે. તથા તે લાવનાર રૂ. ૮૦) અને આપનાર માણસ રૂ. ૫૫) નાતના ધર્મીદામાં આપે.

૫ વેશવાળ કરેલી કન્યાનો વર ગુજરી ગયા પછી તેણે ચડાવેલું ધરેણું તથા આપેલો રોકડ અવેજ પાછો આપ્યા શીવાય તેવી કન્યાને ઢાઘએ ખીજ આપી લીધી હોય તે બાબતમાં નીચે પ્રમાણે ઠરાયું છે.

ગુજરી ગએલા વરના વાલી વારસને તેણે ચડાવેલું ધરેણું તથા રોકડ અવેજ આપ્યો હોય તે કન્યાવાળાએ પાછો આપવો. અને

તે શીવાય પ્રથમના વરવાળાને વેશવાળ કહ્યાના ૩. ૨૫) કન્યાને લાવનાર માણસ આપે. તથા તે લાવનાર માણસ ૩. ૫૦) અને આપનાર ૩. ૪૦) નાતના ધર્મીદામાં આપે.

૬ વેશવાળ કરેલી કન્યા પરણાવ્યા અગાઉ અને ફરીયાદની તારીખથી પાંચ વર્ષના દરમીયાન ગુજરી ગયેલી હશે ને તેના વેશવાળની ખાખત કન્યાના માવતરને આપેલું ધરેલું તથા રોકડ અવેજ આપ્યો હશે તે ખાખતમાં ન્યાતને યોગ્ય જણાયા પ્રમાણે નીકાલ કરવામાં આવશે.

ઉપર પ્રમાણે શ્રી મહુવા મુકામે નાત ભેળી થઇને ઠરાવ્યું છે. માટે ઉપર લખ્યા પ્રમાણે નાત વિરુદ્ધ જણે હાલ સુધી કામ કરેલાં હોય તે જો આ ઠરાવમાં લખ્યા પ્રમાણે નહીં વર્તતાં તેમાં લખ્યા પ્રમાણે સર્વે આપશે નહીં ત્યાંસુધી તેને નાત બહાર રાખવામાં આવશે. અને જ્યારે આ ઠરાવમાં લખ્યા પ્રમાણે વરતીને તેમાં લખ્યા પ્રમાણે આપશે ત્યારે તેને નાતમાં લીધામાં આવશે.

કોઇ સખસ નાતમાં આવવાની અરજ કરીને તે ઠરાવમાં લખ્યા પ્રમાણે આપવાને તૈયાર થાય તો આ ઠરાવમાં લખ્યા પ્રમાણે પ્રથમના વરનો હક તેણે આપતાં નાતના ધર્મીદાની રકમ લઇ મહુવાની નાત ઉપર મોક-

લવી. ને તે રકમ મહુવાની નાતને પહોંચેથી મહુવાની ન્યાતના મોટરા પટેલ મામૈયા પીઠા તથા સોની હરદાસ જસાવાળા તથા સોની ઝાલા માલા તથા સોની વશરામ વસ્તાની સહી સાથેનો કાગળ આવેથી નાતમાં લેવાનું ઠરાવ્યું છે. ને તેમ કરવાનું કારણ કે વખત ન મળે તો આ ઠરાવમાં લખ્યા પ્રમાણે વશુલ કરી મોકલવું. પણ કદી પ્રથમના વરવાળા ઘરેણાં વીગેરે આગ્રતમાં કાંઈ વાંધો ખતાવી તેનો ઠરાવેલ હક તે લે નહીં તો તે કામવાળાને શ્રી મહુવે મોકલવા એટલે તે આગ્રતનો મહુવાની ન્યાતથી ખુલાસો કરી આપવામાં આવશે.

ન્યાત વિરૂદ્ધ થઈ ગએલા કામોનો નિર્ણય કરી ખુલાસો કરવા તથા ન્યાતનો ધારો ખાંધવા વિગેરેના કામસાફ મહુવાની ન્યાતે ન્યાત ભેળી કરી ઘણો ખર્ચ અને મહેનત કરેલી છે. તેથી હાલ સુધી ન્યાત વિરૂદ્ધ થઈ ગએલા કામોનો નીકાલ થતાં જ ધર્માદાની રકમ આવે તે લઈ મહુવાની ન્યાત ઉપર મોકલવાનું ભેળા થએલા સર્વે ન્યાતીલાએ ઠરાવ્યું છે.

સંવત ૧૯૪૨ ના પોશ વદ ૧૧ શનીવાર તા ૩૦ મી જાનેવારી સને ૧૮૮૬ ઇસ્વી.

---

સિમાપ્ત.

---

